

मुख्यमंत्री भजनलाल ने जयपुर मेट्रो फेज़-2 की डीपीआर का अनुमोदन किया

फेज़-2 टोडी रोड से प्रहलादपुरा तक 42.80 किलोमीटर का होगा, 36 स्टेशन बनेंगे

जयपुर, 21 मई। एक महत्वपूर्ण निर्णय लेते हुये, मुख्यमंत्री भजनलाल शर्मा ने जयपुर मेट्रो फेज़-2 की डिटेल प्रोजेक्ट रिपोर्ट (डीपीआर) का अनुमोदन किया है। इस निर्णय के उपरान्त, डीपीआर को मेट्रो रेल नीति, 2017 के तहत केन्द्रीय आवासन और शहरी कार्य मंत्रालय से अनुमोदन के लिए भिजवाया गया है। केन्द्र सरकार की मंजूरी मिलते ही इस परियोजना का निर्माण कार्य प्रारंभ कर दिया जाएगा। उल्लेखनीय है कि वर्ष 2025-26 के राज्य बजट में जयपुर मेट्रो के फेज़-2 का कार्य हाथ में लिए जाने की घोषणा की गई थी।

इस परियोजना के साथ ही, मुख्यमंत्री भजनलाल शर्मा के नेतृत्व में प्रदेश सरकार शहरी परिवहन के क्षेत्र में एक नया मील का पत्थर स्थापित करने जा रही है। यह परियोजना न केवल जयपुरवासियों के सफर को सुगम बनाएगी, बल्कि शहर की अर्थव्यवस्था

- जयपुर शहर का उत्तर-दक्षिण मुख्य ट्रांजिट कॉरिडोर विश्वकर्मा इण्डस्ट्रियल एरिया को सीतापुरा औद्योगिक क्षेत्र से जोड़ेगा।**

- फेज़-2 के माध्यम से टॉक रोड, विद्याधर नगर, प्रस्तावित अंतरराज्यीय बस 2 टर्मिनल, सवाई मानसिंह अस्पताल, सवाई मानसिंह स्टेडियम तथा कलैक्ट्रेट आदि को सीधे कनैक्टिविटी मिलेगी।**

और निवेश की संभावनाओं को भी नई ऊंचाई देगी। इस परियोजना का क्रियाव्ययन राज्य एवं केन्द्र सरकार की नई 50:50 संयुक्त उद्यम कंपनी राजस्थान मेट्रो रेल कॉर्पोरेशन द्वारा किया जाएगा। यह कंपनी जयपुर शहर की सभी वर्तमान और भविष्य की मेट्रो परियोजनाओं की जिम्मेदारी निभाएगी। लगभग 12 हजार 260 करोड़ रुपये की अनुमानित लागत वाली इस परियोजना के लिए एडीबी और एआईआईबी ने वित्तीय ऋण प्रदान

करने की सहमति दी है।

यह परियोजना जयपुर शहर के उत्तर-दक्षिण मुख्य ट्रांजिट कॉरिडोर टोडी मोड़ से प्रह्लादपुरा तक प्रस्तावित है, जिसकी लंबाई लगभग 42.80 किलोमीटर होगी। इसमें कुल 36 स्टेशन प्रस्तावित हैं, जिनमें से 34 एलीवेटेड और 2 अंडरग्राउंड होंगे। यह कॉरिडोर शहर के प्रमुख आवासीय, व्यावसायिक, शैक्षणिक एवं औद्योगिक क्षेत्रों, जैसे वीकेआई औद्योगिक क्षेत्र तथा सीतापुरा औद्योगिक क्षेत्र को आपस

में जोड़ेगा। इसके अतिरिक्त, दूसरे चरण में हवाई अड्डे के प्रस्तावित नवीन टर्मिनल के ठीक नीचे एक भूमिगत मेट्रो स्टेशन का प्रस्ताव किया गया है, जिससे निर्बाध कनैक्टिविटी उपलब्ध हो सकेगी। फेज़-2 के माध्यम से टॉक रोड, विद्याधर नगर, प्रस्तावित अंतरराज्यीय बस टर्मिनल, सवाई मानसिंह अस्पताल, सवाई मानसिंह स्टेडियम, कलेक्ट्रेट जैसे महत्वपूर्ण स्थलों को भी सीधे कनैक्टिविटी मिलेगी। जयपुर मेट्रो के प्रस्तावित फेज़-2 को वर्तमान में मानसरोवर से बड़ी चौपड़ तक संचालित फेज़-1 से कनेक्टिविटी हेतु फेज़-1 के रेलवे स्टेशन मेट्रो स्टेशन से प्रस्तावित खासा कोठी मेट्रो स्टेशन के मध्य एक फुट ओवर ब्रिज तथा गवरमैट हॉस्टल और चांदपोल मेट्रो स्टेशन के बीच एक स्पर लाइन भी प्रदान की गई है, जिससे दोनों अलाइनमेंट के बीच निर्बाध आने-जाने की सुविधा मिल सकेगी।

इंडिगो फ्लाइट की इमरजेंसी लैंडिंग

श्रीनगर, 21 मई। दिल्ली से श्रीनगर जा रही इंडिगो एयरलाइंस की फ्लाइट 6 ई 2142 बुधवार शाम टर्बुलेंस में फंस गई। पायलट ने एयर ट्रैफिक कंट्रोल श्रीनगर को इसकी जानकारी दी और इमरजेंसी लैंडिंग कराई। फ्लाइट में 227 यात्री सवार थे। सभी यात्री और एयर क्रू पूरी तरह

- फ्लाइट में टर्बुलेंस की स्थिति में इमरजेंसी लैंडिंग करानी पड़ी, विमान का नोज़ कोन टूटने से यह उड़ान भरने की स्थिति में नहीं है।**

सुरक्षित है।

सुरक्षित लैंडिंग के बाद देखा गया कि फ्लाइट की नोज़ कोन (आगे का हिस्सा) टूट गया है। अब यह विमान फ्लिहाल उड़ान भरने की स्थिति में नहीं है।

इंडिगो ने बताया कि ओलावृष्टि के कारण इमरजेंसी के हालात बने। हालांकि यह नहीं बताया कि आगे का हिस्सा कैसे टूटा।

पहला संसदीय प्रतिनिधिमंडल रवाना

नयी दिल्ली, 21 मई। आतंकवादी संगठनों की पनाहगार बन चुके पाकिस्तान को दुनिया भर में बेनकाब करने के लिए विभिन्न देशों में जाने वाले सात सर्वदलीय प्रतिनिधिमंडलों में से पहला प्रतिनिधिमंडल शिवसेना के सांसद श्रीकांत शिंदे के नेतृत्व में बुधवार को रवाना हो गया। यह प्रतिनिधिमंडल संयुक्त अरब अमीरात, लाइबेरिया, कांगो गणराज्य और सिराए लियोन जायेगा। प्रतिनिधिमंडल आतंकवाद को बिलकुल भी बर्दाश्त न करने के मजबूत संदेश के साथ सभी तरह के आतंकवाद का मुकाबला करने के भारत के दृढ़ दृष्टिकोण की जानकारी देगा। उल्लेखनीय है कि ऑपरेशन सिंदूर के बाद भारत ने आतंकवाद को बढावा देने में लगे पाकिस्तान को घेरने तथा दुनिया को उसकी नापाक हरकतों की जानकारी देने के लिए करीब तीस देशों में सात सर्वदलीय प्रतिनिधिमंडल भेजने का निर्णय लिया है।

गिरफ्तारियां भले ही सनसनीखेज लगती हों, लेकिन ये प्रायः कानूनी जांच की कसौटी पर खरी नहीं उतरती हैं।” यही बात वे लॉ-एन्फोर्समेंट ऑफिसर कह रहे हैं, जो पहले जासूसी मामलों की जांच-पड़ताल से जुड़े रहें हैं। ऐसे बहुत से अधिकारियों का कहना है कि जासूसी से संबंधित बहुत सारे मुकदमे ठोस सबूतों के अभाव, अव्यक्ति प्रशिक्षण तथा परिस्थितिजन्य साक्ष्यों पर जरूरत से ज्यादा निर्भरा के कारण ट्रायल में टिक नहीं पाते हैं। इन चुनौतियों के बावजूद, आगे भी की गिरफ्तारियां होने की संभावना है, क्योंकि एजेंसियां इस नेटवर्क की पूरी पड़ताल करने में लगी हुई हैं। जो भी है, लेकिन यह केस दो काम जरूर कर रहा है – जेतावनी देने का और सबक देने का। जहां नेटवर्क के षण्डाफोड़ को एक उपलब्ध के रूप में प्रोजेक्ट किया जा रहा है, वहीं, पहलगाम रासदी को रोकने तथा हमलावरों को चिन्हित किये जाने की अक्षमता एक सुस्पष्ट असफलता के रूप में ली जा रही है।

पाक उच्चायोग के एक और अधिकारी का निष्कासन

नयी दिल्ली, 21 मई। भारत ने यहां पाकिस्तान उच्चायोग के एक अधिकारी को उसकी आपत्तिजनक गतिविधियों के कारण बुधवार को अवांछित घोषित कर दिया और उसे 24 घंटे के अंदर देश छोड़ने का निर्देश दिया। विदेश मंत्रालय ने यहां बताया कि भारत सरकार ने नयी दिल्ली में पाकिस्तान उच्चायोग में काम करने वाले एक पाकिस्तानी अधिकारी

- भारत के विदेश मंत्रालय ने अवांछित गतिविधियों में लिप्त होने के कारण उक्त अधिकारी को 24 घंटे के भीतर देश छोड़ने के आदेश दिए हैं।**

को भारत में उसकी आधिकारिक स्थिति के प्रतिकूल गतिविधियों में शामिल होने के कारण अवांछित व्यक्ति घोषित किया है। उक्त अधिकारी को 24 घंटे के भीतर भारत छोड़ने के लिए कहा गया है। विदेश मंत्रालय ने कहा कि पाकिस्तान उच्चायोग के प्रभारी को आज इस आशय का आदेश जारी किया गया। उनसे सख्ती से यह सुनिश्चित करने के लिए कहा गया था कि भारत में कोई भी पाकिस्तानी राजनयिक या अधिकारी अपने विशेषाधिकारों और दर्जे का किसी भी तरह से दुरुपयोग न करे।

पारंपरिक शैली में निर्मित जहाज भारतीय नौसेना में शामिल

केन्द्रीय संस्कृति मंत्री गजेन्द्र सिंह शेखावत ने जहाज आई.एन.एस. कौडिन्य को नौसेना के सुपुर्द किया

नयी दिल्ली, 21 मई। भारतीय नौसेना ने पारंपरिक रूप से 'निर्मित जहाज' को अपने बेड़े में शामिल कर उसे आईएनएसवी कौडिन्य नाम दिया है।

इस जहाज को बुधवार को कारवाड़ स्थित नौसेना बेस में आयोजित समारोह में नौसेना के बेड़े में शामिल किया गया। केंद्रीय संस्कृति मंत्री गजेंद्र सिंह शेखावत ने मुख्य अतिथि के रूप में इस कार्यक्रम का अध्यक्षता की, जो भारत की समृद्ध जहाज निर्माण विरासत को संजोने वाली एक असाधारण परियोजना के समापन का प्रतीक है।

आईएनएसवी कौडिन्य एक सिला हुआ पाल वाला जहाज है, जो अजंता की गुफाओं की पेंटिंग में दर्शाए गए 5वीं शताब्दी के जहाज पर आधारित है। संस्कृति मंत्री को शुरुआत इंसुक्ति मंत्रालय, भारतीय नौसेना और मेसर्स हौदी इनेवेशन के बीच जुलाई 2023 में हस्ताक्षरित एक विषय्रीय समझौते के माध्यम से की गई थी, जिसके लिए संस्कृति मंत्रालय ने फंड दिया था।

2 4 से 3 1 मई तक कांग्रेस “जयहिंद सभाएं” करेगी

नयी दिल्ली, 21 मई। कांग्रेस ने बुधवार को कहा कि पार्टी 24 से 31 मई तक देश के कई स्थानों पर जय हिंद सभाएं आयोजित करेगी जिनमें प्रथमगम हवल्ले के बाद आतंकवादियों के खिलाफ की गई सैन्य कार्रवाई के दौरान सेना को बहादुरी को सलाम करके खुफिया तंत्र की विफलता को लेकर सरकार से सवाल पूछे जाएंगे।

कांग्रेस पूर्व सैनिक विभाग के प्रमुख कर्नल रोहित चौधरी और विंग कमांडर अनुमा आचार्य ने आज यहां पार्टी मुख्यालय में आयोजित संवाददाता सम्मेलन में कहा, पार्टी ने निर्णय लिया है कि 24 से 31 मई तक लोगों के बीच जाकर युवा हिंद सभाएं आयोजित की जाएंगी। यह सभाएं दो चरणों में आयोजित होगी जिसके पहले चरण में 16 शहर चुने गए हैं। ये सभाएं राज्य और जिला स्तर पर होंगी जिनमें हमारे सैनिकों की वीरता को नमन किया जाएगा।

कांग्रेस नेताओं ने कहा कि करीब एक महीने से देश काफी मुश्किल दौर

प्रधानमंत्री मोदी ने स्व. राजीव गांधी को 3 4वीं पुण्यतिथि पर श्रद्धांजलि दी

राहुल गाँधी ने पिता राजीव गांधी के साथ बचपन की फोटो शेयर की और उन्हें भावपूर्ण श्रद्धांजलि दी

नयी दिल्ली, 21 मई। प्रधानमंत्री नरेन्द्र मोदी, कांग्रेस अध्यक्ष मल्लिकार्जुन खड़गे और लोकसभा में विपक्ष के नेता राहुल गांधी ने बुधवार को पूर्व प्रधानमंत्री राजीव गांधी की 34वीं पुण्यतिथि पर श्रद्धांजलि दी।

मोदी ने सोशल मीडिया में कहा, मैं हमारे पूर्व प्रधानमंत्री राजीव गांधी जी को उनकी पुण्यतिथि पर श्रद्धांजलि अर्पित करता हूं।

खड़गे तथा गांधी ने पूर्व प्रधानमंत्री की समाधि वीर भूमि जाकर उन्हें श्रद्धांजलि अर्पित करते हुए नमन किया। गांधी ने भावुक होकर अपने पिता को याद करते हुए सोशल मीडिया एक्स में एक पोस्ट में कहा, पापा, आपकी यादें हर कदम पर मेरा मार्गदर्शन करती हैं। आपके अधूरे सपनों को साकार करना ही मेरा संकल्प है और मैं इन्हें पूरा करके रहूंगा। इसके साथ ही उन्होंने पूर्व प्रधानमंत्री के साथ अपने बचपन की एक

- कांग्रेस अध्यक्ष मल्लिकार्जुन खड़गे ने भी पूर्व प्रधानमंत्री को श्रद्धांजलि दी और 21वीं सदी के भारत के निर्माण में उनके योगदान की सराहना की।**
- ममता बनर्जी ने भी एक्स पर राजीव गाँधी को याद किया व उन्हें सच्चा शहीद बताया।**

फोटो भी पोस्ट की है।

खड़गे ने कहा, 21 वीं सदी के भारत के निर्माण में राजीव जी ने अद्वितीय भूमिका का निर्वाह किया। मतदान की आयु घटाकर 18 वर्ष करना, पंचायती राज को मजबूत करना, दूरसंचार और आईटी क्रांति, कम्प्यूटीकरण कार्यक्रम, निरंतर शांति समझौते, महिला सशक्तिकरण तथा भागीदारी के लिए कई परिवर्तनकारी कदम उठाए।

उन्होंने कहा, राजीव जी ने समाज के सभी तबकों के कल्याण को ध्यान में रख कर अपने शासनकाल में 11 नीतियां बनायीं। इसमें नयी शिक्षा नीति, आवास

नीति, नई स्वास्थ्य नीति, नयी सिंचाई नीति प्रमुख हैं।

कई संस्थाओं की स्थापना की। पीने का पानी, टीकाकरण, साक्षरता, बाढ़ नियंत्रण, खाने के तेल, दुग्ध उत्पादन और टेलीकॉम पर टेक्नालाजी मिशन बनाया। एक सच्चे देशभक्त को हम नमन करते हैं।

तृणमूल कांग्रेस सुप्रीमो ममता बनर्जी ने एक्स पर लिखा, पूर्व प्रधानमंत्री राजीव गांधी जी को उनकी पुण्यतिथि पर श्रद्धा से याद करती हूं। राजीव जी एक दूरदर्शी नेता और देश के लिए अपने प्राणों की आहुति देने वाले सच्चे शहीद थे।

कन्नड़ लेखिका बानु मुश्ताक को बुकर अवॉर्ड

नयी दिल्ली, 21 मई। 77 साल की बानु मुश्ताक और ट्रांसलेटर दीपा भट्टी को मंगलवार को उनकी किताब ‘महॉ लेम्प’ के लिए इंटरनेशनल बुकर्स प्राइज 2025 से सम्मानित किया गया है।

अवॉर्ड के साथ न सिर्फ उन्होंने 50,000 यूरो का प्राइज मनी जीता है बल्कि इतिहास भी रचा है। यह पहला मौका है जब मूल रूप से कन्नड़ में लिखी किसी किताब को यह अवॉर्ड दिया गया।

पहली बार शॉर्ट स्टोरीज के कलेक्शन को यह अवॉर्ड मिला है और यह पहला मौका है जब किसी भारतीय ट्रांसलेटर को अनुवाद के लिए बुकर्स सम्मान मिला है। इससे पहले 2022 में

- पहली बार शॉर्ट स्टोरीज के कलैक्शन को यह अवॉर्ड मिला है। बानु मुश्ताक के इस कहानी संग्रह का दीपा भट्टी ने अंग्रेजी अनुवाद किया है।**

‘दुम्ब ऑफ सैंड’ के लिए गीतांजली श्री को ये अवार्ड मिला था।

‘हार्ट लेम्प’, एडवोकेट और एंक्टिविस्ट बानु मुश्ताक द्वारा 1990 से 2023 के बीच लिखी 12 शॉर्ट स्टोरीज का कलेक्शन है। इसमें मुस्लिम महिलाओं की रोजमर्रा की जिंदगी के किस्से हैं। इन कहानियों के जरिए वो पितृसत्तात्मक सोच, धार्मिक पाबंदियों और लिंगभेद के बारे में बात करती हैं।

मुश्ताक अपनी कहानियों के जरिए देश की अंधिका को महिलाओं की उस घुटन को भी बयां करती हैं जो वो अपने घर के भीतर महसूस करती हैं।

बाटा ने कैरी ...

(प्रथम पृष्ठ का शेष)
ने बिल 4704 रुपए का दिया। इसमें 6 रुपए कैरी बैग के लिए वसुले गए थे। परिवारियां ने जब विपक्षी से आग्रह किया कि वह कैरी बैग की कीमत नहीं वसुले तो कर्मचारी ने कहा कि उन्हें बैग लेना ही होगा और इसकी कीमत भी देनी होगी। मजबूर होकर उसने कैरी बैग की कीमत सहित पूरा पेमेंट दे दिया। विपक्षी की इस कार्रवाई को उपभोक्ता आयोग में चुनौती देते हुए कहा कि गया विपक्षी कंपनी कैरी बैग पर अपना विज्ञापन देकर ग्राहकों से उसकी कीमत वसूल रही है और अपने उत्पाद का प्रचार भी कर रही है। ऐसा करना ग्राहकों के साथ न केवल ठगरी है, बल्कि अनफेयर ट्रेड प्रैक्टिस भी है। इसलिए उसे विपक्षी कंपनी से हर्जा, खर्चों सहित कैरी बैग के लिए वसूली राशि वापस दिलवाई जाए। गौरतलब है कि प्रिंटड बैग की कीमत वसूलने पर जिला उपभोक्ता आयोग बाटा कंपनी पर पूर्व में भी दस हजार रुपए का हर्जाना लगा चुका है।

6 5 वर्ष के ...

(प्रथम पृष्ठ का शेष)
मजिस्ट्रेट कोर्ट को सुनवाई करनी है। इसके बावजूद, हाईकोर्ट ने उसे जमानत नहीं दी और जमानत याचिका को खारिज कर दिया। ऐसे में उसे जमानत पर रिहा किया जाए। जिस पर सुनवाई करते हुए अदालत ने आरोपी को जमानत पर रिहा करने के आदेश दिए हैं। याचिकाकर्ता के अधिवक्ता ने बताया कि प्लॉट की खरीद-फरोख्त में धोखाधड़ी को लेकर याचिकाकर्ता के खिलाफ मामला दर्ज कराया गया था, जिस पर कार्रवाई करते हुए पुलिस ने उसे गिरफ्तार किया था और वह गत 1 अक्टूबर से जेल में है।

^[1] राष्ट्रदूत (एच.यू.एफ.) के लिए मुद्रक एवं प्रकाशक सोमेश शर्मा द्वारा वतन प्रेस, सुधर्मा, एम.आई.रोड, जयपुर एवं सुधर्मा-II, लालकोठी शांतिंग सेंटर, टॉक रोड, जयपुर से मुद्रित एवं प्रकाशित।
संपादक:- राजेश शर्मा ।
आर.एन.आई. नं. 3641/57, ई-मेल-rastrdut@gmail.com
कोटा कार्यालय:-पलायथा हाउस, छत्रपति शिवाजी मार्ग, कोटा
फोन:2386031, 2386032, फैक्स:0744-2386033
बीकानेर कार्यालय:-कुंभाभा हाउस, हुमान हास्पा, बीकानेर।
फोन:2413092, 2418945, फैक्स: 0294-2410146
अजमेर कार्यालय:-वृषरा घाटी, जयपुर रोड,अजमेर।
फोन: 2627612, फैक्स:0145-2624665
जालौर कार्यालय :- जी 1/63, इन्डस्ट्रियल एरिया, फेस प्रथम, जालौर
फोन: 226422, 226423, फैक्स: 02973-226424
हिण्डौनसिटी कार्यालय :- जी -1-201, रीको औद्योगिक क्षेत्र, हिण्डौनसिटी।
फोन: 230200, 230400, फैक्स: 07469-230600
चुरू कार्यालय: एच-150, रीको औद्योगिक क्षेत्र, चुरू, फोन: 256906, 256907, फैक्स:01562-256908